



KUNSILL LOKALI HAL GHARGHUR

Triq San Nikola, Hal Gharghur GHR 1162
Tel : 2141 4111 Fax : 2141 2626 Mobile : 7941 4111
Email : gharghur.lc@gov.mt Website : www.gharghur.gov.mt

Minuti tas-sebgha u sebghin laqgha tal-Hames Kunsill Lokali li nzammet fl-Ufficcju Amministrattiv tal-Kunsill nhar l-Erbgha 5 ta' Meju 2010 fis-6:00 p.m.

Prezenti

**Sindku
Vici Sindku
Kunsillieri**

Membri

Mario Gauci
Mark Azzopardi
Pio Fenech
Michael Mifsud
Alfred Muscat

Agent Segretarju Ezekuttiv

Fabian Mizzi

1 Talba

1.1 Il-laqgha bdiet fis-6.35 p.m. billi intqalet it-talba.

2 Approvazzjoni tal-Minuti tal-Laqgha Nru 76

2.1 Is-Sindku staqsa jekk xi hadd xtaqx jipproponi xi emendi fil-minuti ta' l-ahhar laqgha tal-Kunsill. Peress li ma kienx hemm emendi dawn gew approvati unanimament u iffirmati.

3 Punti mtella' mill-minuti

3.1 *Para 3.1 – Torri tas-Semaforu:* Is-Sindku nforma li l-MEPA kienet finalment harget il-*Compliance Certificate* u issa kienet ser issir l-applikazzjoni ghad-dawl ma' l-Enemalta. Gie unanimament approvat il-hlas ta' €300 ghall-imsemmija applikazzjoni. L-*electrician* George Vassallo li kien hadem ix-xoghol tad-dawl fit-Torri tas-Semaforu ser jiehu hsieb l-applikazzjoni.

3.2 *Para 3.2 – Kuntratt Gbir ta' l-Iskart:* Is-Sindku nforma li wara li konna gbidna l-attenzjoni tal-kuntrattur dwar xi nuqqasijiet, is-sitwazzjoni tal-gbir ta' l-iskart organiku kienet tjebet hafna u issa jidher li kollox miexi kif support. Rigward il-gbir ta' l-iskart separat huwa qal li l-gimgha l-ohra kellna diversi problemi u konna kellimna immedjatament lill-Green MT li huma responsabbli minn dan is-servizz. Jidher li din il-gimgha kien inkiseb titjib pero hu importanti li nkomplu nsegwu mill-qrib. Gie unanimament deciz li naghmlu kampanja edukattiva bil-ghan li ninfurmaw lir-residenti dwar l-iskart li jista jintefa fil-borza l-griza u dan peress li diversi boroz grizi kienu gew ikkontaminati peress li l-iskart separat kien thallat ma l-iskart organiku. L-Agent S.E. intalab sabiex fil-laqgha li jmiss tal-Kunsill jipprezenta d-dettalji ta kemm qed jingabar skart organiku u skart separat.

3.3 *Para 3.3 – Devoluzzjoni Xelter:* L-Agent S.E. informa li s-*survey* tax-xelter kien tlesta u kien intbaghat lid-Dipt. ta' l-Artijiet. L-Agent S.E. intalab ikomplu isegwi mill-qrib id-devoluzzjoni tax-xelter ma dan id-Dipartiment.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

3.4 Para 3.5 – Haddiema mal-Kunsill: Is-Sindku nforma li hu kellu laqghat separati ma zewg haddiema li l-Kunsill ghandu assenjati mieghu fejn hu infurmahom li l-Kunsill ma hux kuntent bil-kontribut li dawn qed jaghtu fejn xoghol relattivament zghir qed idum granet sabiex jitlesta. Filwaqt li dawn iz-zewg haddiema wegħdu aktar impenn fil-hidma tagħhom talbu li l-Agent S.E. jibda jipprovdilhom lista tax-xogħlijiet pendenti kif ukoll data sa meta dawn għandhom jitlestew. Il-Kunsill unanimament approva din it-talba u l-Agent S.E. intalab sabiex isegwi mill-qrib il-progress li jkun qed jinkiseb kif ukoll li jagħti rendikont fil-laqgħa tal-Kunsill.

3.5 Para 3.6 – Gemellagg Giarratana: Il-Vici Sindku qal li ma kienx hemm zviluppi f' dan ir-rigward mill-ahħar laqgħa.

Il-Kunsillier M. Mifsud ingħaqad mal-Kunsill fis-6.50 p.m.

3.6 Para 3.7 – Rapport SEAP : Qabel il-laqgħa l-Ing. Busuttil li gie nkarigat sabiex jipprepara s-SEAP f' isem il-Kunsill, kien iltaqgħa mal-Kunsill fejn kien spjega x-xogħol li kien wettaq sa issa u ipprezenta l-pjanijiet tiegħu ta' kif il-Kunsill jista jilħaq il-mira li inaqqis b'20% l-emissjonijiet tal-Carbon Dioxide fir-rahħal sas-sena 2020. Dan kollu gie unanimament approvat mill-Kunsill. Sadanittant is-Sindku nforma li l-bierah flimkien ma' diversi Sindki kemm lokali u barranin, huwa kien iffirma l-Patt tas-Sindki f' isem ir-rahħal fi Brussels.

3.7 Para 3.8 – Ftehim Green MT: – L-Agent S.E. informa li ghalkemm kien gie mwieghed mill-Green MT li sal-laqgħa kellu jkollu l-kuntratt aggnorat dan baqa ma wasalx. Il-Kunsill innota b'dizappunt dan id-dewmien u gie unanimament deciz li l-Agent S.E. għandu jkompli jsegwi ma' Green MT l-iffirmar tal-kuntratt wara li dan jigi emendat sabiex jinkludi s-suggerimenti imressqa mis-Sindku. Fost l-ohrajn il-Kunsill iddecieda li l-Green MT għandu jaccetta t-talba tal-Kunsill li l-kuntrattur li prezentament qed jigbor l-iskart organiku jitqabbad jigbor ukoll l-iskart separat. Dan l-arrangement diga qed jithaddem f' lokalitajiet ohra.

3.8 Para 3.11 – Yellow Grid – Birguma Bypass: L-Agent S.E. informa li Transport Malta [TM] kienu nfurmawh li kienu qed jiccekkjaw jekk huwiew possibbli li t-talba tagħna tintlaqa peress li normalment dawn it-tip ta' grids ma jsirux vicin roundabouts bħal ma qed nitolbu ahħa.

3.9 Para 3.12 – Zvilupp fi Triq Katerina Sammut: Is-Sindku spjega li wara laqgħa li huwa kellu ma xi residenti li kienu urew it-thassib tagħhom għal zvilupp li kien propost f' din it-triq, il-Kunsill kien talab lil-MEPA sabiex jikkonfermaw li huma kienu ser isegwu il-guidelines li jirregolaw zvilupp ta' bini biswit il-village core meta jkunu qed jikkunsidraw applikazzjoni għall-permess. L-Agent S.E. qal li hu kien ircieva konferma verbali dwar dan mingħand il-MEPA. Il-MEPA qalulu ukoll li huma ma kienux ser johorgu konferma bil-miktub u dan inkonformi mal-prassi li dejjem giet segwita. Il-Kunsill innota dan kollu.

3.10 Para 3.13 – Photovoltaic Tender: Is-Sindku nforma li l-Ing. Curmi minn Galea



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

Curmi Engineering Consultants kien evalwa l-offerti li gew sottomessi u kienu qed jirrakkomandaw li l-konsorzju jaghzel l-aktar offerta valida vantaggjuza li kienet dik ta' Alberta Ltd. Huwa qal li l-bierah waqt laqgħa li saret għall-membri li jiffurmaw parti mill-konsorzju din ir-rakkomandazzjoni kienet giet approvata u li fil-granet li gejjin kienet ser tinhareg il-*Letter of Acceptance*. Il-Kunsillier M. Mifsud qal li huwa jhoss li dan il-kuntrattur m'għandux esperjenza f'dan il-qasam. L-Agent S.E. intalab igib kopja tal-*Letter of Acceptance*.

Il-Vici Sindku halla l-laqgħa fit-7.45 p.m. minhabba mpenji ohra.

- 3.11 *Para 3.14 – Maintenance Agreement Lift*** : Gie unanimament deciz li ssir l-*inspection* mill-inginjer magħzul mill-Kunsill u wara niddeciedu dwar is-*setting* li hemm bzonn isir..
- 3.12 *Para 3.15 – WIFI Access Points***: Is-Sindku informa li konna gejna nfurmati li kienet ix-xewqa tas-Seg. Parl. għall-Gvern Lokali li din is-sistema tigi nstallata fil-Pjazza u mhux fi Gnien il-Paci. Filwaqt li l-Kunsill ma jsib l-ebda oggezzjoni li din issir fil-Pjazza pero' jahseb li fi Gnien il-Paci tigi utilizzata iktar. Giet ratifikata r-risposta li inbagħtet f'dan is-sens.
- 3.13 *Para 3.16 – Skema Ta' Ghajnuna Finanzjarja Għal Korsijiet Lifelong Learning***: L-Agent S.E. informa li konna gejna nfurmati li d-data ta' l-gheluq ta' din l-iskema kienet ser tigi estiza għal Gunju peress li kienet ser issir laqgħa għal dawk kollha nteressati. Il-Kunsillier P. Fenech wera x-xewqa li jorganizza kors ta' l-arti fis-sajf u gie unanimament deciz li jinhargu l-*posters* sabiex naraw jekk hemmx min huwa nteressat f'dan il-kors. Huwa qal ukoll li kien qed jistenna d-dettalji ta' korsijiet ohra li jistgħu isiru.
- 3.14 *Para 3.18 – Embellishment Monument Pjazza***: L-Agent S.E. informa li wara li konna gejna nfurmati li l-Ministeru għar-Rizorsi u l-Ambjent kienu nteressati li jghinu f'dan il-progett huwa kien kellem lid-Direttur Generali li kien wiegħdu l-ghajnuna kollha u din it-talba kienet saret ukoll bil-miktub.
- 3.15 *Para 3.20 – Offerti***: L-Agent S.E. ikkonferma li l-kuntrattur kien ipprezenta l-garanzija bankarja kif jistipula l-kuntratt u ladarba jigi iffirmit il-kuntratt ser issir l-ordni għat-twahhil ta 16-il bank fl-inhawi tal-Pjazza.

Saret diskussjoni dwar il-fanali fejn l-Agent S.E. informa li kuntrattur wiehed kien bghatilna stima ta' kemm jigu l-fanali li konna nteressati fihom ahna filwaqt li l-kuntrattur l-iehor kien għadu ma wegibx. Fic-cirkostanzi gie unanimament deciz li l-Kunsill jistenna sa laqgħa ohra qabel jiehu decizjoni finali pero l-Kunsillieri ntalbu jaraw l-fanali l-godda li twahhlu fi Triq il-Kbira f'Birkirkara sabiex jekk jintgħogbu naraw humiex fil-lista ta' dawk li kienu tefghu l-offerta tagħhom.

Dwar il-*website* l-Agent S.E. informa li kien għadu qed jistenna mingħand il-MITA konferma ta' l-ispejjez tal-*hosting* peress li huwa obligatorju li l-*website* tigi *hosted* għandhom.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

Rigward il-progett tal-Latrina pubblika, l-Kunsillier M. Mifsud informa li huwa flimkien ma' l-Agent S.E. kienu evalwaw l-orhos zewg offerti li huma vicin hafna lejn xulxin f'dak li ghandu x'jaqsam ma prezz pero hemm xi differenzi fil-materjal li ser jintuza. Wara diskussjoni gie unanimament deciz li l-Agent S.E. u l-Kunsillier M. Mifsud jaghmlu laqgħa ma wiehed mill-kuntratturi li kien għamel offerta - Project Technik – sabiex ikellmuh dwar xi punti li tqajjmu mill-Kunsillieri fosthom l-upgrading tas-sanitary ware, it-toilet għall-persuni bi bzonnijiet speċjali, l-partitions, il-bibien ta' l-iroko, r-rampa u l-livell ta' l-art. Decizjoni finali mill-Kunsill tittiehed aktar tard.

3.16 Para 6.6 – Patching fi Sqaq ic-Cawl: L-Agent S.E. informa li huwa kien mar fuq il-post u qal li jista jsir xi ftit *patching*. Gie unanimament deciz li dan ix-xogħol isir mill-haddiem *attached* mal-Kunsill kif ukoll isir qtuħ tal-haxix. Gie innotat li fil-Gazzetta tal-Gvern gie ippubblikat avviz fejn il-Gvern kien qed jagħmel jieħu art ta terzi probabilment sabiex jitwessa dan l-isqaq.

3.17 Para 8.1 – Festi Centinarji Nar : L-Agent S.E. informa li huwa kien rega ltaqgħa mas-Sur I. Aquilina fejn gew diskussi l-attivitajiet f'aktar dettal. Huwa qal li s-Sur Aquilina kien qabel mal-proposti tal-Kunsill u li ma kienx jidher li kellu jkun hemm problemi. Is-Sindku nforma li l-Għaqda tan-Nar kienet stiednet lill-Kunsill għall-quddiesa li ser issir nhar il-Hadd 9 ta' Mejju kif ukoll għal attivita li ser issir fil-11 ta' Mejju fit-Tejatr Excelsior. Rigward il-kiosks gie unanimament deciz li l-Kunsill jitlob hlas ta' €25 sabiex jinhareg permess li €15 minnhom jingħataw lura jekk il-post jithalla nadif. Gie unanimament deciz ukoll li l-Kunsill joffri *memento* lit-3 għaqdiet li din is-sena qed jiccelebraw xi centinarju / anniversarju jgħifieri l-Parrocca, l-Għaqda tan-Nar u l-Għaqda Filarmonika.

3.18 Para 8.3 – Għar San Brinkat : L-Agent S.E. informa li konna iccekkjajna mal-MEPA u l-Heritage Malta dwar jekk hemmx bzonn ta' permess sabiex isiru xogħlijiet ta skavar fil-għar u konna gejna nfurmati li ma kienx hemm bzonn ta permess izda min jagħmel ix-xogħol irid ikun registrat bħala arkeologu approvat mill-MEPA.

L-Kunsillier P. Fenech informa li huwa kien avvicina lis-Sur Ernest Vella li huwa arkeologu u li huwa fuq il-lista tal-MEPA. Dan kien offra li jagħmel xi skavi inizjali sabiex naraw il-potenzjal tal-post. Is-Sur Vella kien qed joffri s-servizzi tiegħu mingħajr hlas. Dan gie unanimament accettat mill-Kunsill u decizjoni jekk isirux xogħlijiet ta' skavar tittiehed wara li jkollna r-rizultat ta l-investigazzjoni preliminari.

3.19 Para 8.5 – Xiri ta' Kotba għall-Librerija : L-Kunsillier P. Fenech informa li l-għazla tal-kotba kienet saret u li sa tmiem il-gimgha kienet ser issir l-ordni.

3.20 Para 8.6 – Xiri ta' Unit : Gew ipprezentati xi stimi li konna gibna għax-xiri ta' din il-Unit izda gie unanimament deciz li għandhom jingiebu aktar stimi qabel tittiehed decizjoni finali.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

3.21 Para 7.5 – Jum il-Premjazzjoni : L-Agent S.E. informa li l-ktieb li ser jinghata mill-Kunsill kien inxtara u li x-*Shield* kienet ghand il-kap ta' l-iskola. Il-Kunsillieri huma mistiedna li jattendu.

3.22 Para 7.8 – Double Yellow Lines fi Triq Dun S. Zarb : L-Agent S.E. informa li dawn kienu saru kif approvat minn TM u r-resident li kien ghamel it-talba kien qabel ma kif saru. Wara hu kien gie nformat illi l-problema ma kienitx giet solvuta xorta peress li kien hemm min qed jinjora dawn id-*Double Yellow Lines*. Gie unanimament deciz li fic-cirkostanzi l-Kunsill ma jista jaghmel xejn aktar peress li huwa kien mexa mas-suggeriment ta' Transport Malta [TM]. Ir-resident ghandu jigi nformat li irid jaghmel rapport lill-Pulizija jekk ikun hemm min qed jikser il-ligi.

4 Approvazzjoni ta' Pagamenti Pendenti

4.1 L-Agent S.E. ipprezenta l-iskeda ta' pagamenti pendenti li kienet tinkludi l-kontijiet li waslu fl-ufficcju tal-Kunsill sad-data ta' meta kienet giet ippublikata l-Agenda. Dawn kollha gew approvati unanimament. Gie unanimament approvat ukoll li jsir il-hlas dovut lis-Sur D. Calleja ghax-xoghol imwettaq meta infetah ix-xelter.

5 Ilmenti u Suggerimenti

5.1 Talba sabiex isir *Double Yellow Line* fi Triq San Nikola in-naha ta' isfel peress li vetturi mhux qed ikunu jistghu jghaddu minhabba li vetturi qed jipparkjaw fuq iz-zewg nahat tat-triq. Wara diskussjoni gie unanimament deciz li din it-talba tigi investigata aktar u jekk ikun hemm bzonn isir *Single Line* fl-idjaq parti tat-triq.

5.2 Talba Sabiex isir *Double Yellow Line* fi Triq San Gwann faccata ta' Triq Stiefnu Zerafa. Wara diskussjoni gie unanimament deciz li jsir *Single Line* sabiex jitkompla ma' dak ezistenti jekk jinstab li hemm verament bzonn.

5.3 Talba sabiex jitnehha l-*parking* min-naha wahda ta' Triq Karmnu Zarb. Din it-talba ma gietx milqugha unanimament peress li ma gietx meqjusa bhala wahda gustifikata u jekk din il-mizura tigi implimentata ser jintilef hafna spazju tal-*parking*.

5.4 Talba sabiex jithalla jsir *parking* fuq iz-zewg nahat ta' Triq Stiefnu Zerafa fil-parti bejn Vjal ir-Repubblika u Triq Naxxar. Gie nnotat li l-ipparkjar kien gie ipprojbit fuq naha wahda wara talba li kienet saret minn diversi residenti peress li kien qed jinholoq ostaklu ghat-traffiku. Il-mizura li kienet ittiehdet ghenet hafna fil-mixi tat-traffiku u minn dan iz-zmien sal-lum qatt ma konna rcevejna aktar ilmenti. Fic-cirkostanzi l-Kunsill unanimament iddecieda li ma jibdilx id-decizjoni originali tieghu u li ma jaghmel xejn aktar.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

- 5.5** Talba sabiex titbaxxa bankina quddiem garaxx fi Triq Dun Karm Fenech. Wara li l-Agent S.E. wera ritratti tal-post, gie nnotat li l-bankina diga hija baxxa (*drop kerb*) u jekk din titbaxxa aktar ikun hemm ir-riskju li l-ilma jibda jaqleb ghal go l-garaxx. L-Agent S.E. gie mitlub jispjega dan lir-resident li ghamel it-talba.

6 Korrispondenza

- 6.1** Korrispondenza varja li rcivejna mill-ahhar laqgha sa llum minghand il-MEPA dwar zviluppi fil-lokalita'.

Din il-korrispondenza giet innotata.

- 6.2** Memo 53/2010 mid-Dipt. ghall-Gvern Lokali dwar Mistoqsija Parlamentari Numru 15042.

Din il-korrispondenza giet innotata.

- 6.3** Memo 54/2010 mid-Dipt. ghall-Gvern Lokali dwar Mistoqsija Parlamentari Numru 15044.

Din il-korrispondenza giet innotata.

- 6.4** Memo 55/2010 mid-Dipt. ghall-Gvern Lokali dwar Mistoqsijiet Parlamentari Numri 15047 u 15051.

Din il-korrispondenza giet innotata.

- 6.5** Memo 56/2010 mid-Dipt. ghall-Gvern Lokali dwar Mistoqsijiet Parlamentari Numri 16382 u 16383.

Din il-korrispondenza giet innotata.

- 6.6** Memo 57/2010 mid-Dipt. ghall-Gvern Lokali dwar Mistoqsija Parlamentari Numru 15062.

Din il-korrispondenza giet innotata.

- 6.7** Memo 58/2010 mid-Dipt. ghall-Gvern Lokali dwar Mistoqsija Parlamentari Numru 14758.

Din il-korrispondenza giet innotata.

- 6.8** Memo 59/2010 mid-Dipt. ghall-Gvern Lokali dwar Hinijiet ta' Xoghol u Hinijiet tal-Ufficcju fil-Kunsilli Lokali.

Din il-korrispondenza giet innotata.

- 6.9** Memo 60/2010 mid-Dipt. ghall-Gvern Lokali dwar Mistoqsija Parlamentari Numru 15060.

Din il-korrispondenza giet innotata.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

- 6.10** Stima ta' € 281.55 minghand Transient għall-provista ta' dawl u *sound* għall-Huggiega ta' San Gwann.

Din il-korrispondenza giet innotata. Decizjoni finali tittiehed aktar il-quddiem meta l-Kunsillier P. Fenech jipprezenta *budget* dettaljat ta' din l-attività'.

- 6.11** Korrispondenza minghand il-Ministeru ta' l-Edukazzjoni dwar Konferenza Nazzjonali dwar is-Sistema tal-Kulleġgi.

Din il-korrispondenza giet innotata u l-Kunsillier P. Fenech ser jattendi.

- 6.12** Korrispondenza mill-Kunsill Lokali Naxxar dwar pjanijiet għal Zona Pedonali gewa n-Naxxar.

Din il-korrispondenza giet innotata u gie unanimament deciz li jintalbu iktar kjarifiki u dettalji specifici dwar dawn il-pjanijiet minghand il-Kunsill Lokali Naxxar.

- 6.13** Korrispondenza mill-Universita ta' Malta dwar Konferenza bit-tema : *Asylum in Malta and the EU : Rights and Realities*.

Din il-korrispondenza giet innotata.

- 6.14** Korrispondenza mill-Ambaxxata Spanjola f'Malta dwar Seminar bit-tema : *The Road Map for Equality after 2010*.

Din il-korrispondenza giet innotata u l-Kunsillier A. Muscat wera li ser jattendi.

- 6.15** Korrispondenza minghand il-Komunita Tigi Saltnatek fejn intalab il-permess tal-Kunsill sabiex isir *Healing Service* gewwa Triq San Bartilmew.

Din il-korrispondenza giet innotata u gie unanimament deciz li l-Kunsill ma japprovax din it-talba peress li l-organizzaturi kienu qed jitolbu li din it-triq u Misrah il-Knisja jkunu magħluqa għat-traffiku għal madwar 48 siegħa. Il-Kunsill ihoss li dan l-gheluq ser johloq tbatija għar-residenti partikolarment għal dawk li joqghodu fl-inhawi izda ukoll peress li Triq San Bartilmew hi triq principali. Gie unanimament deciz li l-Agent S.E. jiddiskuti mal-Komunita Tigi Saltnatek bil-ghan li jinstab post alternattiv fir-rahall fejn l-impatt ikun inqas.

- 6.16** Korrispondenza minghand is-Socjeta' Filarmonika San Bartilmew bhala ringrazzjament lill-Kunsill għas-sehem tiegħu fl-Akkademja Muzika-Letterarja li nzammet dan l-ahhar.

Din il-korrispondenza giet innotata.

- 6.17** Korrispondenza minghand l-IPSL dwar passi dixxiplinarji li tiehdu fil-konfront tal-haddiem ta' l-IPSL li huwa assenjat fil-lokalita' tagħna u li ma nstabx fuq il-lant tax-xogħol waqt ispezzjoni li saret minn ufficcjali tal-Kunsill.

Din il-korrispondenza giet innotata.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

- 6.18** Korrispondenza minghand is-Segretarjat Parlamentari ghall-Gvern Lokali tinfurmana li peress li t-talba ghas-sigar skond Memo 12/2010 kienet kbira hafna, l-Kunsilli Lokali kienu qed jintalbu jhallsu terz ta' l-ispiza ghas-sigar kif ukoll li l-ammont mitlub ma kienx ser jinghata kollu.

Gie nnotat li l-Kunsill kien qed jigi mitlub ihallas is-somma ta' €5,065.11 ghal 135 sigra. Fic-cirkostanzi l-Kunsill iddecieda li jixtri biss 50 sigra. L-Agent S.E. ser jiehu hsieb igib lista tas-sigar u l-prezz involut.

- 6.19** Korrispondenza minghand il-MEUSAC dwar *Pre-Announcement* ghal hrug ta' fondi sabiex isiru progetti relatati ma' l-energija.

Din il-korrispondenza giet innotata u gie unanimament deciz li l-Kunsill jesplora il-possibilita' li tigi installata sistema ta' *Photovoltaic Panels* fuq il-bini ta' l-iskola Primarja kif ukoll sabiex issir kampanja edukattiva dwar l-uzu ta energija nadifa.

7 Materji Ohra u Mistoqsijiet

- 7.1** Is-Sindku informa lill-Kunsill li l-Awdituri waslu sabiex johorgu l-*Management Letter* wara l-awditjar taghhom tal-kotba tal-Kunsill ghad-9 xhur li ghalqu 31 ta Dicembru 2009. Huwa qal li fil-granet li gejgin hu u l-Agent S.E. ser jiltaqghu ma l-Awdituri sabiex jiddiskutu r-rakkomandazzjonijiet li qeghdin jaghmlu. Fil-laqgħa li jmiss tal-Kunsill, l-Awditur ser jattendi sabiex jispjega lill-Kunsill u jirrispondi xi mistoqsijiet tal-Kunsillieri.

- 7.2** L-Agent S.E. ta dettalji ta' laqgħa li kellna ma' ufficcjali mill-MTA dwar proġett li dawn ghandhom għall-inhawi ta' Triq Ghaxqet l-Għajn u Triq il-Gnien. Waqt din il-laqgħa l-MTA spjegaw il-proġett u l-pjanti li thejjew mill-Perit Mariello Spiteri. L-ghan hu li tinghata dehra għida lil l-inhawi, t-triq, il-fortizza ta' Lanciritka u l-gnien zghir li hemm fuq gewwa.

Il-Kunsill unanimament approva dan il-proġett u s-Sindku gie awtorizzat sabiex jikkonferma lill-MTA li bhala Kunsill Lokali ma kellna l-ebda oggezzjoni. L-Agent S.E. intalab sabiex jibghat l-informazzjoni u dokumentazzjoni mitluba mill-MTA kif ukoll li jikseb pjanti u disinji dettaljati tal-proġett.

Sadanittant peress li d-Dipt ta l-Artijiet kien sejjah laqgħa dwar id-devoluzzjoni tal-fortizza ta Lanciritka, l-Kunsill unanimament iddecieda li għal din il-laqgħa ghandhom jattendu ukoll l-MTA flimkien mal-Perit Spiteri halli huma jispjegaw il-proġett imsemmi. L-Agent S.E. għandu jagħmel l-arrangamenti mehtiega mal-MTA u d-Dipt. ta l-Artijiet.

- 7.3** Il-Kunsillier A. Muscat informa li s-Sotto Kunitat li tieghu huwa *Chairperson* kien ser jorganizza *Weekend Break* f'lukanda f'Tas-Sliema fl-okkazjoni ta' Jum l-Omm kif ukoll harga għall-fabbrika tal-*Golden Harvest* il-gimgha d-diehla. Dan kollu gie unanimament approvat.



KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

- 7.4 Gie unanimament deciz li fl-okkazjoni tat-tberik ta' l-annimali li ser isir il-Hadd 16 ta' Mejju, jitqabbad kennies sabiex jnaddaf kemm qabel kif ukoll wara li tispicca l-attivita'.
- 7.5 Il-Kunsillier P. Fenech informa li din is-sena l-attivita' tal-Huggiega ta' San Gwann kienet ser issir il-Gimgha 25 ta' Gunju. Huwa qal li l-Kumitat tal-Kazin tal-Banda kienu nformawh li minhabba spejjez relatati mal-festi centinarji, din is-sena ma setghux ihallsu l-kera tal-kostumi u ghalhekk kull ma kienu ser jaghmlu hu sempliciment jippartecipaw. Il-Kunsillier Fenech ser jaghti aktar dettalji ta din l-attivita fil-laqghat li gejjin.
- 7.6 L-Agent S.E. informa li konna rcivejna tahrika ta' xhud dwar kaz ta' kelb jiggerra barra fi Triq Fidiel Zarb u li dwaru l-Kunsill kien ilmenta mal-Pulizija. Hu kien ser jattendi l-Qorti f'isem il-Kunsill Lokali.
- 7.7 Saret diskussjoni dwar il-Gemellagg. Gie innotat li minkejja li ghadda hafna zmien sal-lum il-Kunsill ghadu ma rnexxielux jikkonkludi gemellagg. Il-Kunsillieri prezenti ilmentaw li ladarba l-Kunsillier li ghandu din ir-responsabbilta' diretta ma rnexxielux jikkonkludi gemellagg din ir-responsabbilta' ghandu tinghata lil xi Kunsillier iehor. Is-Sindku qal li kemm il-darba hu spejga li ma hemm xejn xi izomm lil kull Kunsillier li jmexxi x-xoghol tal-Kunsill u sa fejn jaf hu kien hemm Kunsillieri li diga hargu b'xi suggerimenti dwar dan is-suggett li ukoll ma tawx rizultat positivi.

Il-Kunsillieri sostnew li ma jaghmilx sens li huma jfittxu u jahdmu fuq gemellagg meta eventwalment l-mertu (safar etc.) jiehdu l-Kunsillier li ghandu din ir-responsabbilta'. Fuq suggeriment tas-Sindku gie unanimament deciz li dak il-Kunsillier li jirnexxielu jinnegozzja b'success ftehim ta' gemellagg awtomatikament ikun hu l-Kunsillier responsabbli minn dak il-gemellagg u li flimkien mas-S.E. jiehu hsieb dak kollu relatat ma' dan il-gemellagg inkluz xi safar li jsir.

8 Aggornament

- 8.1 Il-laqgha giet aggornata fl-10:25 p.m. wara li l-*items* fuq l-Agenda gew ezawriti u gie deciz li laqgha ohra ssir nhar it-Tlieta 18 ta' Mejju 2010 fis-6:30 p.m.

5

Mario Gauci
Sindku

Fabian Mizzi
Agent Segretarju Ezekuttiv

18 ta' Mejju 2010
Data